

Buldur í Cippo

Fríggjadagin 14. desember verður konsert í vælumtókta dansistaðnum, Cippo. Konsertin verður við bólkunum Synarchy, Ineptus og Beale Street. Bólkarnir hava allir verið sera aktivir í ár. M. a. kann nevast, at allir triggir luttóku á ársins GBOB 2007. Synarchy, sum komu sterkt aftur í fokus, aftaná at hava ligið í dvala, yvrraskaðu fjøldina við teirra drúgvu orku og við sínum aggressiva metalljóði. Ineptus, sum komu aftur við nýggjum bassspælara og framfórdu eitt gott heavyshow. Og Beale Street, sum spældu sína fyrsta konsert við teirra sermerkta stíli. Hesir triggir bólkarnir skulu á pallin í Cippo fríggjakvøldið. Aftan á konsertina verður DJ Knýtil aftan fyri tónleikin og dentur verður lagdur á, at tað er eitt rokktiltak við rokktónum.



oysandi regni

samfelag, sum vit í dag hava í Runavíkar kommunu.

Olja í havsbrúnni

Hans Jacob Lamhauge vísti á, at nýggjar tíðir hómast í havsbrúnni, nú oljuveitingarskip eru dagligir gestir á Skálafjørðinum.

– Um so henda vinna verður okkara álit í framtíðini, er enn ov tíðliga at siga.

Hann segði, at um summarið síggjast eisini stór og glæsilig ferðamannaskip á fjørðinum – og eisini her er talan um eina nýggja vinnu fyri Skálafjørðinum.

– Hóast tankarnir um olju og ferðavinnu kunnu tykjast spennandi, so er hetta ikki nakað, sum vit enn kunnu seta okkara álit á. Ásannast má, at tað er sjógvurin og tað, sum vit kunnu vinna úr honum, sum hevur skapt tann stóra vøkstur, sum okkara øki hevur verið fyri.

Borgarstjórin vísti á orðini, sum onkur hevur sagt, at Runavíkar kommuna er vaksin frá sjónum og niðan móti gørdunum – og ikki øvut.

Hendingarrikt ár

– Árið í ár hevur verið hendinrikt fyri okkum her í kommununi, tí í ár eru ikki færri enn sjei nýggir trolarar komnir til bygdar. Vit eru sera takksom fyri, at vit hava so virknar og váðafúsar vinnulívsmenn. Hetta er samstundis ein treyt fyri, at økið kann mennast, segði Hans Jacob.



– Vit fegnast um, at okkara fiskiskipafloti verður endurnýggjaður, tí fiskivinnan er og verður okkara høvuðsálit tey nógvu komandi árin, segði Hans Jacob Lamhauge

Mynd: Vilmund Jacobsen



Skiparin á Falki, Kristin Karl og konan á snotuligu brúnni beint eftir, at skipini hava lagt til bryggju

Mynd: Vilmund Jacobsen

Hann legði dent á, at hetta er ein stórir dagur, nú tikið verður ímóti fyra nýggjum og glasilígum skipum, Róki, Lerki, Heyki og Falki.

– Vit fegnast um, at okkara fiskiskipafloti verður endurnýggjaður, tí fiskivinnan er og verður okkara høvuðsálit tey nógvu komandi árin.

Borgarstjórin vísti á, at Faroe Seafood er í dag eitt av størstu arbeidsplassum í Runavíkar kommunu.

– Hetta ereittarbeiðsplass, sum vit eru sera fegin um – og errin av. Vit vóna, at virkseimið kemur at støðast og mennast, segði Hans Jacob Lamhauge.

– Saman við góðum skiparum, manningum og fólki á landi hava vit gott mót um, at hetta nokk skal lata seg gera, segði Meinhard Jacobsen

Mynd: Vilmund Jacobsen



Faroe Seafood telist millum tey stóru reiðaríini

– Okkara virkseimi hevur eina sera stóra ábyrgd við sær, og vit vilja gera alt, ið vit megna, fyri at liva upp til hesa ábyrgd, segði Meinhard Jacobsen, stjóri í Faroe Seafood við hátíðarhaldið í gjár

NÝBYGNINGAR

Vilmund Jacobsen
vilmund@sosialurin.fo

Eftir at borgarstjórin í Runavíkar kommunu, Hans Jacob Lamhauge, hevði hildið eina stutta røðu við móttøkuna í gjár, steig stjóri í Faroe Seafood, Meinhard Jacobsen, á pallin.

– Hetta er fyri okkum ein stór løta, har vit kunnu

bjóða fyra av teimum nýggjastu fiskiførinum vælkomnum í føroyska flotan.

Tað er ein fragd fyri eyga at síggja, at flotin verður endurnýggjaður við so góðum og vøkrum skipum.

Meinhard Jacobsen takkaði Runavíkar kommunu fyri stórfingnu móttøkuna og segði seg fegnast um, at vinnulig framstig eru vælkomn á Skálafjørðinum.

– Tað er gott at síggja og fola, at fólk eru fegin um hetta, segði hann.

Eindømi í Føroyum

Stjóri í Faroe Seafood helt fyri, at tá ið tvey nýggj og tvey nærum nýggj fiskifør koma í flotan – og til sama felag – innan so stutta tíð, so er hetta helst eindømi í Føroyum.

– Vit fegnast um, at hetta hevur latið seg gera og

takka so hjartaliga fyri allan tann stuðul og hjálp, sum vit hava fingið.

Meinhard Jacobsen vísti á, at við hesum fyra skipunum, Róki, Lerki, Heyki og Falki, er Faroe Seafood eigari av seks parttolarum, 2/3 av einum øðrum pari og helvtini av einum djúpvatns-trolara. Harafrat hevur felagið virkseimi á sjei fiskavirkjum kring landið.

– Hetta hevur við sær eina sera stóra ábyrgd, og vilja vit gera alt, usm liggur í okkara makt, fyri at liva upp til hesa ábyrgd. Saman við góðum skiparum, manningum, leiðarum og starvsfólki á landi hava vit gott mót um, at hetta nokk skal lata seg gera – til stóra gleði fyri okkum øll, segði stjóri í Faroe Seafood.